

Врз основа на член 83, 84, 85, 86 и 87 од Законот за градежно земјиште и измените на истиот член ("Службен весник на РМ" бр.17/11, 53/12, 59/13, 137/13и 163/13 и др.) и член 1, 2, 3, 4 и 5 од Правилникот за степенот на уредувањето на градежното земјиште со објекти на комунална инфраструктура и начинот на утврдување на висината на трошоците за уредувањето во зависност од степенот на уреденост и измените на истиот ("Службен весник на РМ" бр. 93/11, бр.65/12, 75/12, бр.98/12, 133/13 и 155/13 и др.), Законот за јавни патишта бр. 84/08, член 34.став 1 и измените на истиот (Сл.весник бр. 52/09 бр.114/09 и бр.124/10 и др.), и член 14 од Статутот на Општина Крива Паланка, Советот на Општина Крива Паланка на седницата, одржана на 12.11.2015 година, донесе

## **ПРОГРАМА**

### **За уредување на градежно земјиште во Општина Крива Паланка за 2016 година**

#### **ВОВЕД:**

Донесувањето на Програмата за уредување на градежно земјиште во Општина Крива Паланка за 2016 година претставува законска обврска.

Реализација на програмата за уредување на градежно земјиште односно планирањето, проектирањето и изведувањето на инфраструктурните објекти и другите градежни активности поврзани со уредување на градежното земјиште ќе се врши према урбанистичките планови на град Крива Паланка, како и према донесените општи акти за населените места.

Градежните работи кои во изминатиот период не беа завршени и оние за кои се превземени почетни активности во текот на 2015 година, ќе бидат реализирани во наредниот период т.е во текот на 2016 година.

Програмата за 2016 година ги опфаќа следните активности:

- Просторот кој е предмет на уредување.
- Обемот на работите за подготвување и расчистување на градежното земјиште.
- Обемот и степенот на опремување на градежното земјиште со објекти на основната и секундарната комунална инфраструктура.
- Извори на финансирање на Програмата.
- Пресметување на трошоците за уредување на градежно земјиште.
- Висина на надоместокот за уредување на градежното земјиште и неговата распределба.
- Начин на распределба на средствата за финансирање за изградба и одржување на инфраструктурата.
- Динамика на извршување на програмата.

Кога уредувањето на земјиштето се врши преку учество на приватен партнер според Законот за уредување на градежно земјиште и други законски прописи меѓусебните права и обврски меѓу правното или физичко лице и Општината ќе бидат уредени согласно со одредбите кои произлегуваат од тие закони.

#### **1. ПРОСТОР КОЈ Е ПРЕДМЕТ НА УРЕДУВАЊЕ**

Градење на објект се врши на уредено градежно земјиште.

Уредувањето на градежното земјиште во рамките на подрачјето утврдено со Генерален и Детален урбанистички план го вршат Општините.

Доколку Општината не го уредува земјиштето, истото го врши инвеститорот на сопствен трошок за што инвеститорот не го плаќа целиот надоместок за уредување на градежно земјиште.

Уредувањето на градежното земјиште ќе се врши врз основа на оваа Програма. Експропријација на сопственоста и правата кои произлегуваат од неа, на земјиште, згради, други објекти (недвижности) и растенија заради изградба на објекти од

комуналната инфраструктура предвидени со Програмата за уредување на градежно земјиште се врши како јавен интерес на трошок на Општината.

Под уредување на градежно земјиште се подразбира изградба на објекти од комуналната инфраструктура поради:

- Обезбедување непречен пристап до градежната парцела од јавен пат,
- Обезбедување на приклучок на водоводна мрежа
- Обезбедување на приклучок во канализација (фекална и атмосферска),
- Обезбедување приклучок на електрична, и друга инсталација со приклучоци до градежната парцела.

Уредувањето на градежното земјиште може да биде извршено целосно или делумно.

Уредувањето на градежното земјиште за изградба на објекти надвор од границата на урбаниот опфат на населено место, како и во случаите кога уредувањето не е предвидено со Програмата го врши инвеститорот на сопствен трошок.

## **2. ОБЕМ НА РАБОТИТЕ ЗА ПОДГОТВУВАЊЕ И РАСЧИСТУВАЊЕ НА ГРАДЕЖНОТО ЗЕМЈИШТЕ**

**I.** Подготвителни работи за уредување и опремување на градежното земјиште се сметаат следните работи:

- Изготвување на Генерален урбанистички план,
- Изготвување на Детален урбанистички план,
- Оформување на техничка документација на ниво на Основен проект,
- Извршување на основни геомеханички испитувања,
- Решавање на имотно-правните односи со поранешните сопственици.

**II.** Расчистување на градежно земјиште ќе се врши при изградба на:

-Основна инфраструктура, основни градски сообраќајници и објекти од водоводна, канализациона и електрична мрежа.

**III.** Опремување на градежното земјиште

Под опремување на градежното земјиште со комунални објекти и инсталации од колективно и индивидуално значење надвор од локацијата ќе се сметаат следните работи:

- Проектирање и изградба на улици надвор од локацијата, односно приспособување на постојниот пристапен пат и обезбедување пешачки пристап до објектот;

- Кога се решава пристап само за една семејна куќа, сопственикот сам го гради пристапот а добива само помош за следните работи:

-Проектирање и изведба на водоводна мрежа 30 м од границата на градежната парцела до местото на приклучување.

- Проектирање и изведба на фекална канализација 30 м од границата на градежната парцела до местото на приклучување.

- Проектирање и изведба на ниско напонска електрична мрежа 30м од границата на градежната парцела до објектот.

**IV.** Трошоците за дворно уредување, потпорни и обложни ѕидови, пристапни патеки, дворни зеленила, приклучни и други видови такси се на терет на инвеститорот.

**V.** Трошоци за изградба на објекти кои се од заеднички интерес на Општината и инвеститорот, го заштитува индивидуалниот станбен објект а се во делот на изградбата на основната комунална инфраструктура улици, патишта, водовод, канализација и друго ќе бидат градени во сооднос **50:50**.

За населени места за кои се уште нема урбанистички планови Општината нема обврска да го уредува градежното земјиште.

**VI.**Превземените обврски во уредувањето на градежното земјиште се до донесување на оваа Програма ќе се извршуваат според Програмата за уредување на

градежно земјиште за претходната година, односно според договорените обврски, а ќе се финансираат од средствата на оваа Програма.

### **3. ОБЕМ И СТЕПЕН НА ОПРЕМУВАЊЕ НА ГРАДЕЖНОТО ЗЕМЈИШТЕ СО ОБЈЕКТИ НА ОСНОВНАТА И СЕКУНДАРНАТА ИНФРАСТРУКТУРА**

Под степен на уреденост на градежното земјиште се подразбира обемот на опременост на земјиштето со објекти од комунална инфраструктура со задоволување на заедничката и индивидуалната комунална потреба до границите на градежната парцела.

(1) Степенот на уреденост на градежното земјиште може да биде **основен, повисок или понизок од основниот.**

(2) **Основен** степен на уреденост на градежното земјиште со комунална инфраструктура опфаќа:

- непречен пристап до градежната парцела од јавен пат (улица со тротоари), пешачки патеки и др. површини согласно урбанистички планови,
- подземна електрична мрежа,
- улично осветлување,
- водоводна мрежа
- фекална канализациона мрежа, и
- атмосферска канализација.

(3) **Повисок** степен на уреденост на градежното земјиште со комунална инфраструктура ги опфаќа објектите од став (2) на овој член, како и:

- ПТТ (оптичка - телекомуникациона) мрежа,
- топлификациона мрежа,
- паркинг простори,
- гасоводна мрежа,
- пречистителна станица за отпадни води.

(4) **Понизок** степен на уреденост на градежното земјиште со комунална инфраструктура опфаќа:

- непречен пристап до градежната парцела од некатегоризиран јавен пат,
- сопствено водоснабдување (нема приклучок на водоводна мрежа),
- септичка јама (нема приклучок на фекална канализација);
- сопствен одвод на атмосферски води (нема приклучок на атмосферска канализација);
- нестандартно улично осветлување;
- надземна нестандартна електрична мрежа.

Во 2016 година уредување ќе се врши според оваа Програма, а ќе бидат третираны повеќе локалитети во градот.

## **I. Изработка на техничка документација**

### **A. Техничка документација за атмосферска канализација**

1. Проект за атмосферска канализација ул. 8-ми Септември – горен крак
2. Проект за атмосферска канализација за делови од населба Баглак 2 и 3
3. Проект за атмосферска канализација за Н.Грамаѓе
4. Проекти за атмосферска канализација на делови од порано асфалтирани улици

### **Б. Изработка на техничка документација за регулација на буици и водотеци**

1. Изработка на основен проект за регулација на дел од Скрљавски дол
2. Изработка на основен проект за дел од Куков дол
3. Изработка на основен проект за дел од Домачки дол
4. Изработка на основен проект за дел од Трештен Дол

- В. Изработка на техничка документација за потпорни ѕидови**
- Г.Изработка на техничка документација за спортско –рекреативни и детски игралишта**
- Д. Изработка на техничка документација за пристапни рампи**
- Ѓ. Изработка на техничка документација за пристапни пешачки патеки**
- Е. Изработка на техничка документација за скали**
- Ж. Изработка на техничка документација за санација на свлечишта**
- З. Изработка на техничка документација за изградба, реконструкција и санација на мостови и пропуси**
- С. Изработка на техничка документација за централно градско подрачје-плоштад**

## **II. Изградба и реконструкција**

### **А. Изградба и реконструкција на атмосферски канализации**

- Зафаќање на атмосферски води од ул. Лозановска и спроведување во Куков Дол
- Зафаќање и одведување на атмосферски води на делови од улици

### **Б. Изградба на регулации на буици и водотеци, одржување и чистење**

- Изградба на минор корито на дел од Крива Река
- Изградба на регулација на дел од Белевски Дол
- Изградба на регулација на дел од Бабин дол
- Изградба на регулација на дел од Домачки Дол
- Изградба на регулација на дел од Дол Г.Делчев (Житни магацин до Крива Река)
- Доизградба на Скрљавски дол
- Чистење и одржување на регулирани и нерегулирани водотеци

### **В. Изградба и реконструкција на потпорни ѕидови**

- Улица "Баглачка" 3 кампади  $L = 20$  м.;
- Улица Калин Камен;
- Улица 8 ми Октомври - спореден крак;
- Доизградба на потпорен ѕид помеѓу ул. Македонска и ул. Херој Карпош.
- Улица Никола Тесла- нов крак - доизградба на потпорен ѕид  $L=20$ м.

### **Г. Изградба на спортско –рекреативни и детски игралишта**

- Изградба на повеќенаменско игралиште с. Конопница
- Изградба и реконструкција на маалски спортски и забавни игралишта

### **Д. Изградба на пристапни рампи**

- Изградба на пристапни рампи кон јавни објекти

### **Ѓ. Изградба на пристапни пешачки патеки**

- Изградба на пешачка патека помеѓу ул. Македонска и М-2 (локалитет стар Градечки мост на Крива Река)
- Изградба и реконструкција на пешачка патека покрај крак од ул. 11-ти Октомври
- Доизградба на пешачки патеки во Спротивска маала (ул. Македонска, Х.Карпош и М.Пијаде)

### **Е. Изградба на скали предвидени по урбанистички план**

- Изградба на скали на ул. "Никола Тесла";
- Изградба на скали на ул. Чупино Брдо (спој со Осоговска)

#### **Ж. Изградба на рекреативни патеки**

- Изградба на патека мотел Македонија - Света вода - Манастир
- Изградба на патека по Стара вада (Маневци-Чука)

#### **З. Санација на свлечишта**

- Санација на свлечиште кај ул. Ристена Гоговска

#### **С. Изградба, реконструкција и санација на мостови и пропуси**

- Санација на а.б. мост во нас. Мезовски Ливади
- Санација на постоечки оштетени пешачки мостови
- Изградба на а. б пропуст на Скрљавски дол-Нас.Скрљава

Напомена:

Започнатите инфраструктурни објекти од порано ќе имаат приоритет за нивно довршување во текот на 2016 година.

Со оваа Програма се планира Општина Крива Паланка преку лица времено ангажирани од страна на Општината и во соработка со ЈП Комуналец-Крива Паланка да ги врши следните градежни работи: изградба и реконструкција на помали потпорни и обложни зидови, изградба и реконструкција на мали должини на фекална и атмосферска канализациона мрежа, чистење и одржување на водотеци, изградба на пристапни пешачки патеки и скали, поплочување на улици и тротоари, уредување на паркови и зеленила, како и др. градежни работи наведени погоре во Програмата, а кои се од итен карактер.

### **III. Спроведување на експропријација**

-Експропријација се предвидува да се врши на делови од приватен имот за реализација на објекти ко се погоре наведени.

-Кога заради уредување на градежно земјиште е потребно да се постави инфраструктура на туѓо земјиште или друга недвижност Општината Крива Паланка со Решение воспоставува комунална службеност заради изградба и поставување на објектот.

#### **4. ПРЕСМЕТУВАЊЕ НА ТРОШОЦИТЕ ЗА УРЕДУВАЊЕ НА ГРАДЕЖНОТО ЗЕМЈИШТЕ**

##### **I-ва екстра зона која ги опфаќа:**

- Ул. "Св. Јоаким Осоговски" од Соларски мост - до мост на Нимулија кај стара Автобуска станица.

##### **II-ра зона која ги опфаќа следните улици:**

- Ул. "Св. Јоаким Осоговски" нов крак, од Осички мост до Соларски мост и од долот Нимулија до долот во нас. Единство

- Просторот кај стар зелен пазар

##### **III-та зона која ги опфаќа следните улици:**

Ул. "Св. Јоаким Осоговски" од долот во населба Единство до Кланица, вклучвајќи го и просторот помеѓу ул.Св.Јоаким Осоговски и КриваРека од стара автобуска станица до Касарна.

##### **IV-та зона која ги опфаќа следните улици:**

- Ул. "8-ми Октомври"
- Ул. "Партизанска";
- Ул. "Моша Пијаде" асфалтиран дел;
- Ул. "Никола Тесла" без новиот крак;

- Ул. "Илинденска", без просторот кај стар зелен пазар
- Ул. "3-та Македонска Ударна Бригада";
- Ул. "Јане Сандански;
- Ул. "Херој Карпош"
- Ул. "Македонска" и нов крак ;
- Ул. "Гоце Делчев" - асфалтиран дел;
- Населба „Лозаново“ – асвалтирани улици
- Ул. "17-та Македонска Ударна Бригада";
- Ул. "Д-р. Наско Тамбурков" - сите асфалтирани кракови;
- Ул. "Димитар Арсов";
- Ул. "Чупино Брдо";
- Нас. "Горни Бавчалк";
- Ул. "Баглачка" асфалтиран дел;
- Ул. "Борис Трајковски";
- Ул. "Орце Николов";
- Ул. "Јане Јакимовски";
- Ул. "Ѓорче Петров";
- Ул. "Ратко Минев" асвалтиран дел;
- Ул. "Јоаким Крчовски;
- Ул. "Прохор Пчински"
- Ул 11-ти Октомври
- Ул Пиринска асвалтиран дел
- Ул. Ристена Гогова - асвалтиран дел
- Ул. Кочо Рацин - асфалтиран дел
- Ул. Коце Металец - асфалтиран дел
- Н.Бегови бавчи - асфалтиран дел
- Ул. Вера Јоцик;
- Ул. Свети Климент Охридски – асфалтиран дел
- Улица Горан Стојановски
- Улица Осоговска – асвалтиран дел
- Ул. "Гоце Делчев" - асвалтиран дел;
- Улици во Населба "Единство";
- Ул. „Горан Стојановски,
- Сите поплочени улици и сите други асфалтирани улици;

#### **V- та зона која ги опфаќа следните улици:**

- Ул. "Никола Тесла" - нов крак (лево неасвалтиран дел)
- Ул. "Баглачка" неасфалтиран дел;
- Ул. "Гоце Делчев" - неасвалтиран дел;
- Нас. "Бегови Бавчи" неасфалтиран дел;
- Нас. "Кошари";
- Ул. "Моша Пијаде" од асфалтиран дел до ул. "Херој Карпош";
- Ул. "Херој Карпош" од мостот до ул. "Моша Пијаде";
- Останатите улици во населба "Баглак";
- Нас. "Трештен Дол";
- Нас. "Цонев Рид";
- Ул. "Момир Стојановски";
- Ул. "Коце Металец" - неасфалтиран дел;
- Населба "Грамаѓе";
- Населба "Лозаново" - неасвалтирани улици;
- Сите други неасфалтирани улици;
- Мезовски ливади кај нов мост катастарска општина Крива Паланка

Во текот на 2015 година ќе се уредува градежно земјиште на локалитетите каде што е делумно уредено градежното земјиште според оваа Програма. Висината на надоместокот за уредување на градежното земјиште по зони ќе изнесува:

**I-ва зона**..... 3.000,00 ден/м<sup>2</sup>  
**II-ра зона**..... 2.500,00 ден/м<sup>2</sup>

**III-та зона и тоа:**

**A Припремни работи**

- геомеханички работи..... 30,00 ден/м<sup>2</sup>  
 - геодетски работи..... 40,00 "  
 - имотно-правни работи..... 440,00 "  
 - пробивање на сообраќајници..... 230,00 "  
 - изработка на техничка документација..... 50,00 "

**Б. Трошоци за определување на градежно земјиште**

- изработка на сообраќајници и паркинзи(без асфалт)..... 550,00 "  
 - изработка на водоводна инсталација..... 40,00 "  
 - изработка на електрична инсталација..... 40,00 "  
 - изработка на канализациона мрежа..... 300,00

**В. Останати трошоци**

- надзор, ревизија, банкарски трошоци..... 30,00 "

**Вкупно: 1.750,00 ден.**

**IV-та зона**

**A.Припремни работи**

- геомеханички работи..... 30,00 ден/м<sup>2</sup>  
 - геодетски работи..... 40,00 "  
 - имотно-правни работи..... 380,00 "  
 - пробивање на сообраќајници..... 210,00 "  
 - изработка на техничка документација..... 40,00 "

**Б.Трошоци за определување на градежно земјиште**

- изработка на сообраќајници и паркинзи без асфалт ..... 480,00 "  
 - изработка на водоводна инсталација..... 30,00 "  
 - Изработка на електрична инсталација..... 30,00 "  
 - изработка на канализациона мрежа..... 130,00 "

**В. Останати трошоци**

- надзор, ревизија, банкарски трошоци..... 30,00 "

**Вкупно: 1.400,00 "**

**V-та зона**

**A. Припремни работи**

- геомеханички работи..... 30,00 ден/м<sup>2</sup>  
 - геодетски работи..... 40,00 "  
 - трошоци за имотно-правни работи..... 200,00 "  
 - пробивање на сообраќајници..... 230,00 "  
 - изработка на техничка документација..... 30,00 "

**Б. Трошоци за опремување на градежно земјиште**

- изработка на сообраќајници и паркинзи без асфалт..... 280,00 "  
 - изработка на водоводна инсталација..... 30,00 "  
 - изработка на електрична инсталација..... 30,00 "

- изработка на канализациона мрежа.....	160,00	"
<b>В. Останати трошоци</b>		
- надзор, ревизија, банкарски трошоци, такси и др.....	20,00	"
<b>Вкупно:</b>		<b>1.050,00</b> "

Висината на средствата за комунално уредување на колективна станбена зграда и семејни куќи према определените зони во градот Крива Паланка ќе изнесува:

I-ва зона.....	3.000,00 ден/м <sup>2</sup>
II-ра зона.....	2.500,00 „
III-та зона.....	1.750,00 "
IV-та зона.....	1.400,00 "
V-та зона.....	1.050,00 "

Висината на средствата за комунално уредување за изградба на деловен простор према одредените зони во градот Крива Паланка ќе изнесува:

I-ва зона.....	4.000,00 ден/м <sup>2</sup>
II-ра зона.....	3.000,00 "
III-та зона.....	2.000,00 "
IV-та зона.....	1.700,00 "
V-та зона .....	1.500,00 "

Висината на средствата за комунално уредување за изградба на производни објекти во индустриска зона во градот Крива Паланка ќе изнесува:

**A. 1-ва зона**

1. За индустриски производни објекти

**B. 2-ра зона**

1. За индустриски производни објекти

**B. 3-та зона**

1. За индустриски производни објекти

Во прва зона за производни објекти спаѓаат улиците наведени во прва и втора зона од уредувањето на градежното земјиште за станбен простор само за просторот во кој ќе се произведува, надоместокот за уредување на градежно земјиште по м<sup>2</sup> корисна површина ќе изнесува 5% (0,05) за деловен простор а за преостанатиот корисен простор надоместокот ќе изнесува 100% (1,0) во зоната во која се наоѓа просторот по оваа Програма, како и за селските населби.

Во втора зона спаѓаат улиците наведени во трета и четврта зона за станбен простор, само за просторот за кој се произведува, надоместокот за уредување на градежно земјиште по м<sup>2</sup> корисна површина ќе изнесува 5% (0,05) за деловен простор, а за преостанатиот корисен простор надоместокот ќе изнесува 100% (1,0) во зоната во која се наоѓа просторот по оваа Програма, како и за селските населби.

Во трета зона спаѓаат улиците наведени во пета зона за станбен простор, само за просторот во кој ќе се произведува, надоместокот за уредување на градежно земјиште по м<sup>2</sup> корисна површина ќе изнесува 5% (0,05) од одредената сума за деловен простор, а за преостанатиот корисен простор надоместокот ќе изнесува 100% (1,0) во зоната во која се наоѓа просторот по оваа Програма, како и за селските населби.

- За објектите (сите видови на објекти) што ќе се градат на растојание од 100 м.надвор од урбанизираниот дел на градот а има услови да се приклучат на водоводна, канализациона и електрична мрежа и непречен пристап на некатегоризиран пристапен пат, инвеститорот ќе плаќа надоместок за уредување на градежно земјиште како и надоместок за хидротехнички услови за приклучоци на објектите за оптоварување на водоводната и канализационата мрежа



према зоната во која се наоѓа објектот цитиран во оваа Програма, а во согласност со заверен Основен проект од надлежен орган.

1. За бензинска пумпна станица просториите за продавање на нафта и нафтенени деривати ..... 9.000,00 д/м<sup>2</sup>
  
2. За простории кои се составен дел на бензинската пумпа или посебни објекти, кафетерии и ресторани, авто сервиси, авто полигони, авто салони и помошни простории: висината на средствата за комунално уредување ќе изнесува како за деловен простор во зоната во која се наоѓа бензинската пумпа утврден по оваа програма од 1 до 5 зона во урбанизиран дел на градот
  
3. За изградба на бензински пумпи или посебни објекти, кафетерии и ресторани, авто сервиси, авто салони и помошни простории, станици надвор од урбанизиран дел на град Крива Паланка, надоместокот за уредување на градежно земјиште ќе изнесува во просториите за продавање на нафта и нафтени деривати..... 1.800,00 д /м<sup>2</sup>  
За просториите дефинирани во точка 2 износот за уредување на градежно земјиште ќе изнесува како за деловен простор дефиниран со оваа Програма во селските населби Притоа, општината нема надлежност да го уредува просторот во близина на градежната парцела а уплатените средства ќе се користат наменски за одржување на локалната патна мрежа
  
4. Изградба на објекти - полигон за автошкола, надоместокот за уредување на градежно земјиште во урбанизиран дел ќе изнесува за корисна површина во објектот, ..... 1.800,00 д./м<sup>2</sup>  
  
а надвор од урбанизиран дел надоместокот ќе изнесува ..... 500,00 д./м<sup>2</sup>  
за корисна површина во објектот,  
  
За уредената површина на полигонот ќе се плаќа надоместок од 10% од погоре наведените цени  
  
приклучокот на локален пат за уредениот простор на полигонот..... 6.000,00 ден.

**Плаќање на рати за надоместок за уредување на градежно земјиште:**

- За утврден надоместок за уредување на градежно земјиште за пресметан износ до 100.000,00 денари се дозволува на инвеститорот надоместокот да го плати на 3 (три) еднакви месечни рати по потпишување на Договор за уредување на градежно земјиште за кое инвеститорот е должен да достави банковна гаранција
- од 100.000,00 до 200.000,00 денари инвеститорот може да склучи Договор да го плаќа износот на 6 (шест) еднакви месечни рати со доставување на банковна гаранција. и
- За износ над 200.000,00 денари инвеститорот може да склучи Договор за плаќање на 12 (дванаесет) еднакви месечни рати

**Составен дел на оваа Програма се и следните одлуки:**

- Одлука бр.07-1799/9 од 22.06.2012 година (Сл.гласник бр. 6 од 25.06.2012 година;

- Одлуката бр.07-681/23 од 14.03.2011 година, излезена во Сл.гласник бр. 3/11 год.за ослободување од плаќање надоместок за уредување на градежно земјиште за над 25 вработени лица.
- Одлука бр.07-4106/17 од 15.11.2010 г. е составен дел на оваа Програма и Одлука бр.07-2324/37 од 20.08.2013 година за измени и дополнувања на Програмата.
- Одлука за постапка за прекопување на јавни површини и начинот на доведување на јавните површини во првобитна сотојба излезена во Сл.гласник бр. 11/10 (улицы, тротоари, уредени зелени површини и др.)

Висината на средствата за приклучок во канализациона мрежа за стан во колективни станбени згради и за семејна куќа ќе изнесува **7.500,00 ден.**

Висината на средствата за приклучок во канализациона мрежа за деловни објекти поединечно за секој деловен простор кој преставува целина ќе изнесува **7.500,00 ден.**

Висината на средствата за приклучок во канализациона мрежа за индустриски објекти ќе се пресметува поединечно према површината што преставува посебна целина, и ќе изнесува **7.500,00 ден.**

Висината на средствата за времен приклучок на водоводната мрежа ќе изнесува 10.000,00 денари за неизградено градежно земјиште или по добивање на Одобрение за припремни градежни работи и истите средства ќе се прифатат како дел од надоместокот за уредување на градежното земјиште во зоната во која се наоѓа локацијата за градба на објектот по оваа Програма.

## **5. ВИСИНА НА НАДОМЕСТОКОТ ЗА УРЕДУВАЊЕ НА ГРАДЕЖНОТО ЗЕМЈИШТЕ И НЕГОВАТА РАСПРЕДЕЛБА**

(1) Висината на трошоците за уредување на градежното земјиште, во зависност од степенот на уреденост на градежното земјиште согласно член 2 на Правилникот се пресметуваат врз основа на новата корисна површина што ќе се гради, што претставува збир на нето површините по метар квадратен на подовите на сите простории во објектот, согласно заверениот Основен проект и Анекс на Основниот проект помножени со следните коефициенти и проценти:

### **1. Станбени објекти**

#### **Станбени простории 1,00**

- за изградба на нов објект инвеститорот кој ќе гради во градското подрачје и тоа на локација на која целосно го руши постојниот стар објект за кој објект инвеститорот поседува одобрение за градба од иста намена инвеститорот ќе биде ослободен од плаќање надоместок за уредување на градежно земјиште за површина колку што изнесувала површината на срушениот објект, а за новодобиената површина ќе плати 1,0 кофициент - 100% од висината на надоместокот утврдена по Програмата за уредување на градежно земјиште.

- за сите видови на пренамена инвеститорот ќе ја плаќа разликата од цената утврдена по м2 нето површина за корисен простор за просторот кој што се добива и за видот на пренаменета;

-за станбен простор во поткровјето со висина од 2,5м. и повеќе под рамна плоча, инвеститорот ќе плаќа надоместок во висина 1,00 - 100% од надоместокот утврден по оваа Програма.

- за простор во поткровје со висина до 2,5 м. инвеститорот ќе плаќа средства за уредување на градежно земјиште во висина од 0,2 за потпокривен кос простор или 20% од надоместокот утврден по оваа Програма

- за сутерен инвеститорот ќе плаќа средства во висна од 1,0 односно 100% од утврдената висина за надоместокот за корисен станбен простор во зоната во која се наоѓа објектот;

- за логии затворени од три страни во објектот инвеститорот ќе плаќа средства во висина од 0,4 или 40% по м2 од утврдениот надоместок за станбен простор од оваа Програма;

- за под логии затворени од две страни во објектот инвеститорот ќе плаќа средства во висина од 0,3 или 30% по м2 од утврдениот надоместок за станбен корисен простор од оваа Програма;

- за балкони, тераси - во објектот инвеститорот ќе плаќа средства во висина од 0,2 или 20% по м2 од утврдениот надоместок од оваа Програма;

- **заеднички проодни тераси, пасажи** 0,2 или 20% од корисен станбен простор кој изнесува 100%;
- **помошни простории, подруми, остава за гориво, котлара, визба** 0,3 или 30% во зоната во која се наоѓа обејктот;
- **трафостаница од 35 КВ** во објектот и надвор од објектот 0,3 или 30% во зоната во која се наоѓа трафостаницата дефинирана со оваа Програма;
- **складишен простор и заеднички комуникации** 0,3 или 30% од корисен станбен простор во зоната во која се наоѓа;
- **стражарници, управител, простории за домар** 0,5 или 50% од корисен станбен простор во зоната во која се наоѓа;
- **паркиралишта и гаражи во склоп на објектот** 0,1 или 10% од корисен станбен простор во зоната во која се наоѓа објектот.

## 2. За деловни објекти

- **простории** 1,0 односно 100%;
- **магацини** 0,5 односно 50%;
- **помшни простории, остава за гориво, котлара** 0,3 односно 30%;
- **трафостаница до 35 КВ** во објектот и надвор од објектот 0,4 односно 40% во зоната во која се наоѓа објектот;
- **складишен простор и заеднички комуникации** 0,5 односно 50%;
- **паркиралишта и гаражи** 0,1 односно 10%;
- **логија затворена од три страни** 0,5 односно 50%;
- **под логија затворена од две страни** 0,4 односно 40%;
- **балкони и тераси** 0,3 односно 30%;
- **отворен наткриен простор** 0,3 односно 30%;

## 3. За други објекти:

- **катни гаражи** 0,05 односно 5%;
- **спортски покриени објекти** 0,5 односно 50%;
- **спортски открити објекти** 0,3 односно 30%;
- **гасни станици и базни станици** за 50% од површината на локацијата 1,0 или 100%;
- **отворени пазаришта** за 30% од површината на локацијата 1,0 односно 100% во зоната во која се наоѓаат;
- **базени** 0,2 односно 20%; и
- **трафостаници над 35 КВ** 1,00 односно 100%.

## 4. За објекти од група на класи со намена Г- производство, дистрибуција и сервиси:

- **Г1 тешка и загадувачка индустрија**, 0,05 односно 5%
- **Г2 лесна и загадувачка индустрија** 0,05 односно 5%
- **Г3 сервиси** 0,05 односно 5%
- **Г4 стоваришта** 0,05 односно 5%

## 5. За бензинска пумпна станица и нејзини придружни содржини: (продавници, кафетерии и ресторани, авто-сервиси, авто-салони, помошни простории):

- **продажни простории на бензинските пумпни станици** 1,0 односно 100%
- **услужни простории на бензинските станици** 1,0 односно 100%

## 6. За објектите од група на класи на намени од Б5 - угостителски и туристички комплекси, хотелски комплекси и одмаралишта и за објекти од група на класи на намена А4 - хотел, мотел, времено сместување во викенд куќи, планинарски дом и ловен дом: сите простории 0,05 односно 5%.

## 7. За детски градинки, пензионерски домови и домови за стари лица сите простории 0,05 односно 5%.

## 8. За објекти за високо образование сите простории 5%.

(2) По исклучок од став (1) на овој член во новата корисна површина што ќе се гради согласно заверената проектна документација не се пресметуваат површините на:

- **видовите и другите конструктивни елементи;**
- **инсталациони канали;**
- **окната за лифтови;**
- **окната за врати и отворени паркиралишта**
- **подземни резервоари**

**- објекти заштитени како културно наследство**

(3) За објектите од став 1 на овој член со височина над 32 ката, висината на трошоците за уредување на градежно земјиште во зависност од степенот на уреденост на градежното земјиште, се пресметува на 27% од вкупно пресметаната површина согласно став (1) и (2) од овој член, висината на трошоците за уредување на градежното земјиште во зависност од степенот на уреденост на градежното земјиште се пресметува над 27% од вкупно пресметаната површина согласно став 1 и 2 од овој член и за други објекти од став 1 на овој член, без оглед на нивната височина кои се наоѓаат на истата градежна парцела на која е предвидена изградба на објект со височина над 32 ката.

(4) За агро берзи, откупно дистрибутивни центри или пазари, висината на трошоците за уредување на градежното земјиште, во зависност од степенот на уреденост на градежното земјиште, се пресметува на 50% од вкупно пресметаната површина согласно став (1) и (2) од овој член (член 4 од Правилникот).

(5) Отстранување на постоечки објект запишани во имотен лист.

- трошоците за уредување на градежно земјиште се пресметуваат од новата корисна површина се одбива површината утврдена во имотниот лист на постоечките објекти кои ќе се отстранат во изградбата на новите објекти.

Дефинирање на поедини нивоа во објектот без оглед за која намена ќе се користат.

а) ПОДРУМ: е етаж кој најмалку 2/3 од висината е вкопан во земја.

СУТЕРЕН: е етаж кој најмногу 2/3 од висината е над површината на земјата.

ВИСОКО ПРИЗЕМЈЕ: е етаж над сутерен

г) КАТ: е етаж над приземје или високо приземје.

д) ПОТКРОВЈЕ: е ниво на зградата, кое е во целина или делумно изградено внатре во кровната конструкција, чиј надзидок на калканските зидови може да биде со висина од 1,5 м и со висина на просториите под косиот кров до 2,50 м.

ѓ) СКАЛИ: се вертикална комуникација во објектот.

Во колку инвеститорот изгради поголема нето површина од онаа по заверен основен проект од Одделението за урбанизам, инвеститорот е должен да ја плати дополнително утврдената разлика на корисен станбен и деловен простор по цена што ќе важи на денот на пријавување, односно на денот на откривање на вишокот од надлежен Органот.

## **6. ВИСИНА НА НАДОМЕСТОКОТ ЗА НАСЕЛЕНИ МЕСТА ЗА КОИ СЕ ДОНЕСЕНИ ОПШТИ АКТИ ЗА ИЗГРАДБА**

Одредбите од оваа програма важат и за сите населени места во општината за кои има донесено и усвоено општи акти.

### **Населени места за кои има донесено општи акти:**

-с. Конопница станбен простор 300 ден/м<sup>2</sup>, а за деловен простор 500 ден/м<sup>2</sup>.

-с. Подржи Коњ станбен простор 100 ден/м<sup>2</sup>, а за деловен простор 200 ден/м<sup>2</sup>.

### **Населени места за кои во тек е постапка за донесување на општи акти:**

с. Узем, с. Дубровница, с. Киселица, с. Осиче, с. Градец, с. Огут, с. Мождивњак с. Кошари, с. Лозаново

За погоре наведените села за кои постапката е се уште во тек како и за другите села кои не се споменати, одредбата за наплата на надоместокот ќе се смета од денот на усвојување на општиот акт, а цената на надоместокот ќе се утврди со измена во оваа Програма.

## **ПРИХОДИ**

1. Средства од Агенцијата за финансиска поддршка на рурален развој на РМ.....	10.000.000,00
2. Средства од надоместок за уредување на градежно земјиште (комуналии) од граѓани од други физички и правни лица.....	4.500.000,00
3. Средства предвидени од други нивоа на власт .....	2.500.000,00

5.Средства од ИПА фондови за прекугранична соработка.....	20.000.000,00
6.Средства од Министерствата на РМ .....	2.000.000,00
7. Средства од Агенција за млади и спорт .....	6.000.000,00
8.Средства од буџет на општина Крива Паланка.....	6.000.000,00

**Вкупно: 51.000.000,00 ден.**

**РАСХОДИ:**

1. Изработка на техничка документација .....	2.000.000,00
2. Изградба и реконструкција.....	48.000.000,00
3.Спроведување на експропријација.....	<u>1.000.000,00</u>
<b>Вкупно</b>	<b>51.000.000,00 ден.</b>

Средствата за уредување на градежното земјиште се приходи на Општина Крива Паланка и се уплатуваат на Трезорска сметка 100000000063095, уплатна сметка 840 138 06511 и приходна шифра 717137 НБ на РМ.

**1. ДИНАМИКА НА ИЗВРШУВАЊЕ НА ПРОГРАМАТА**

Динамиката на извршување на Програмата ќе зависи пред се од два фактора:

Првиот фактор е што Општина Крива Паланка е ридско-планинско подрачје со умерено континентална клима и е пропратена со доста долги зими така да најповолен период за реализација на Програмата е периодот месец март - месец ноември.

Вториот фактор е што собирањето на средствата има нерамномерно темпо и динамиката на извршување на Програмата ќе зависи од приливот на финансиските средства.

Работите за уредување на градежното земјиште ќе се вршат преку Одделението за изградба и одржување на комунална инфраструктура.

**Бр. 09-2975/25**  
**12.11.2015 год.**  
**Крива Паланка**

**СОВЕТ НА ОПШТИНА КРИВА ПАЛАНКА**  
**Претседател,**  
**М-р. Борче Стојчевски,**